

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 ജൂൺ 11
Tuesday, 11th June 2024

1199 ഇടവം 28
28th Idavam 1199

1946 ജ്യേഷ്ഠം 21
21st Jyaishta 1946

വാല്യം 13
Vol. XIII

നമ്പർ } 24
No. }

Part III

Co-Operation Department

©
കേരള സർക്കാർ
GOVERNMENT OF KERALA
2024



കൊല്ലം ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ) പുറപ്പെടുവിക്കുന്ന ഉത്തരവ്
(സാന്നിധ്യം: അബ്ദുൽ ഹലീം, എം.)

നമ്പർ JRGKLM/3516/2023-AEL.

2024 മേയ് 30.

വിഷയം :—സഹകരണ വകുപ്പ്—സമാപ്തീകരണം—ക്യൂ 1107 കൊല്ലം ജില്ലാ എയിഡഡ് പ്രൈമറി സ്കൂൾ ടീച്ചേഴ്സ് ഹൗസിംഗ് സഹകരണ സംഘം ക്ലിപ്തം—ലിക്വിഡേഷൻ നടപടികൾ പൂർത്തീകരിച്ച് കേരള സഹകരണ സംഘം നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

പരാമർശം:—(1) ഈ കാര്യലയത്തിലെ 7-10-2010-ലെ എച്ച്. എം. 3029/2010 നമ്പർ ഉത്തരവ്.

(2) ഈ ആഫീസിലെ 20-5-2024-ലെ ഇതേ നമ്പർ ഉത്തരവ്.

(3) സംഘം ലിക്വിഡേറ്ററുടെ 24-5-2024-ലെ 1, 2 നമ്പർ തീരുമാനങ്ങൾ

(4) കൊല്ലം സഹകരണ സംഘം അസിസ്റ്റന്റ് രജിസ്ട്രാർ (ജനറൽ)-ന്റെ 25-5-2024-ലെ ARGKLM/1791/2022-UI (8) നമ്പർ കത്ത്.

കൊല്ലം ജില്ലയിലെ കൊല്ലം താലൂക്ക് ആസ്ഥാനമാക്കി രജിസ്റ്റർ ചെയ്ത് പ്രവർത്തനം ആരംഭിച്ച ക്യൂ 1107 കൊല്ലം ജില്ലാ എയിഡഡ് പ്രൈമറി സ്കൂൾ ടീച്ചേഴ്സ് ഹൗസിംഗ് സഹകരണ സംഘം ക്ലിപ്തത്തിന്റെ പ്രവർത്തനം പരാമർശം (1) പ്രകാരം സമാപ്തീകരിച്ചുകൊണ്ട് ഉത്തരവായതിന്റെ അടിസ്ഥാനത്തിൽ 25-2-2011-ൽ ലിക്വിഡേറ്റർ ചാർജ്ജ് എടുത്ത് സമാപ്തീകരണ നടപടികൾ ആരംഭിക്കുകയും ചെയ്തു. സമാപ്തീകരണ നടപടികളുടെ ഭാഗമായി ചട്ടം 69(2)-ന് വിധേയമായി ക്ലെയിം നോട്ടീസ് പ്രസിദ്ധപ്പെടുത്തുകയുണ്ടായി. സംഘത്തിന്റെ ആസ്തി ബാധ്യതകൾ സംബന്ധിച്ച് ക്ലെയിം ഉന്നയിച്ച് കൊണ്ട് ആരും ലിക്വിഡേറ്ററെ സമീപിക്കുകയുണ്ടായില്ല.

എല്ലാ നടപടികളും സ്വീകരിച്ചിട്ടും ബാക്കി നിന്നിരുന്നതും എന്നാൽ യാതൊരു നിലയ്ക്കും ഈടാക്കാൻ കഴിയാത്തതുമായ ആസ്തികളും കൊടുത്ത് വീട്ടാൻ കഴിയാത്ത ബാധ്യതകളും യഥാക്രമം കുറവ് ചെയ്യുന്നതിനും എഴുതി തള്ളുന്നതിനും ലിക്വിഡേറ്റർ അപേക്ഷിക്കുകയും പ്രസ്തുത അപേക്ഷ പരിശോധിച്ച് അസിസ്റ്റന്റ് രജിസ്ട്രാർ (ജനറൽ) ആയത് ശുപാർശ ചെയ്തതിന്റെയും അടിസ്ഥാനത്തിൽ അവ യഥാക്രമം കുറവ് ചെയ്തും എഴുതി തള്ളിയും പരാമർശം (2) പ്രകാരം ഉത്തരവാകുകയും ചെയ്തു.

സംഘത്തിന്റെ എ. ഇ. എൽ. ആഡിറ്റ് യഥാവിധി എ. ഇ. എൽ. ആഡിറ്റർ പൂർത്തീകരിച്ചിട്ടുണ്ട്. സർക്കാർ ബാധ്യതകൾ ഒന്നുംതന്നെ കൊടുത്ത് തീർക്കാൻ ഇല്ല. അന്തിമ പൊതുയോഗം ലിക്വിഡേറ്റർ വിളിച്ച് ചേർക്കുകയും സമാപ്തീകരണ നടപടികൾ പൂർത്തീകരിച്ച് സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് അന്തിമ പൊതുയോഗത്തിൽ തീരുമാനിക്കുകയും ചെയ്തിട്ടുണ്ട്. ടി തീരുമാനത്തിന്റെ അടിസ്ഥാനത്തിൽ കേരള സഹകരണ സംഘം നിയമം വകുപ്പ് 73(3)-ന് വിധേയമായ റിപ്പോർട്ട് സഹിതം പരാമർശം (3) പ്രകാരം കൊല്ലം അസിസ്റ്റന്റ് രജിസ്ട്രാർ (ജനറൽ) മുഖേന ലിക്വിഡേറ്റർ അപേക്ഷ സമർപ്പിക്കുകയും, ടി അപേക്ഷ പരിശോധിച്ച് കൊല്ലം അസിസ്റ്റന്റ് രജിസ്ട്രാർ (ജനറൽ) സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് പരാമർശം (4) പ്രകാരം ശുപാർശയും ചെയ്തിട്ടുണ്ട്. മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

ക്യൂ 1107 കൊല്ലം ജില്ലാ എയിഡഡ് പ്രൈമറി സ്കൂൾ ടീച്ചേഴ്സ് ഹൗസിംഗ് സഹകരണ സംഘം ക്ലിപ്തത്തിന്റെ സമാപ്തീകരണ നടപടികൾ ലിക്വിഡേറ്റർ പൂർത്തീകരിച്ചതിനാൽ ടി സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്ത് കൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ റിക്കാർഡുകൾ 1969-ലെ കേരള സഹകരണ സംഘം നിയമം ചട്ടം 70 പ്രകാരം 3 വർഷം സുരക്ഷിതമായി സൂക്ഷിക്കേണ്ടതും ടി കാലാവധിക്ക് ശേഷം ഈ ആഫീസിന്റെ അനുമതിക്ക് വിധേയമായി നശിപ്പിക്കാവുന്നതുമാണ്.

സഹകരണ സംഘം ജോയിന്റ് രജിസ്ട്രാർ (ജനറൽ)

ഓഫീസ്, കൊല്ലം.

(ഒപ്പ്)

ജോയിന്റ് രജിസ്ട്രാർ (ജനറൽ).



**കണ്ണൂർ ജില്ലാ സഹകരണ സംഘം ജോയിന്റ് രജിസ്ട്രാറുടെ ചുമതല വഹിക്കുന്ന ഡെപ്യൂട്ടി
രജിസ്ട്രാർ (ഭരണം) പുറപ്പെടുവിക്കുന്ന ഉത്തരവ്**
(ഹാജർ: പ്രദോഷ്കുമാർ, കെ.)

നമ്പർ 1004/2024-ഒ.

2024 മേയ് 18.

വിഷയം:—സഹകരണ വകുപ്പ്—ക്ലിപ്തം നമ്പർ സി. 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിനെ ക്ലിപ്തം നമ്പർ സി. 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിൽ ലയിപ്പിക്കുന്നത്—സംബന്ധിച്ച്.

സൂചന:—(1) ക്ലിപ്തം നമ്പർ സി 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിന്റെ 13-2-2023-ലെ പൊതുയോഗത്തിന്റെ 4-ാം നമ്പർ തീരുമാനം.

(2) ക്ലിപ്തം നമ്പർ സി 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിന്റെ 13-2-2023-ലെ പൊതുയോഗത്തിന്റെ 1-ാം നമ്പർ തീരുമാനം.

(3) സഹകരണ സംഘം അസിസ്റ്റന്റ് രജിസ്ട്രാർ (ജനറൽ) തലശ്ശേരിയുടെ 25-9-2023-ലെ ARGTSY/255/2023-UI(4), ARGTSY/256/2023-UI(4) നമ്പർ കത്തുകൾ.

ക്ലിപ്തം നമ്പർ സി.1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘം സൂചന (1) പൊതുയോഗ തീരുമാനപ്രകാരം തലശ്ശേരി ആസ്ഥാനമായി പ്രവർത്തിക്കുന്ന ക്ലിപ്തം നമ്പർ സി. 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിൽ ലയിപ്പിക്കുന്നതിനായി തീരുമാനം കൈക്കൊണ്ട് ആയതിനുള്ള അനുമതിക്കായി അപേക്ഷ സമർപ്പിച്ചിരിക്കുന്നു. രണ്ട് സംഘങ്ങളുടെയും പ്രവർത്തന പരിധി ഏകദേശം ഒന്ന് തന്നെ ആയതിനാലും രണ്ടു സംഘങ്ങളിലും തലശ്ശേരി എക്സൈസ് റെയ്ഞ്ചിലെ അബ്കാരി തൊഴിലാളികളും കള്ളു ചെത്ത് തൊഴിലാളികളും അംഗങ്ങളായിട്ടുള്ളതിനാലും രണ്ടു സംഘങ്ങളുടെയും പ്രവർത്തനത്തെ ഇത് പ്രതികൂലമായി ബാധിക്കുകയും ചെയ്യുന്ന സാഹചര്യത്തിലാണ്, ക്ലിപ്തം നമ്പർ സി. 11096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിലേക്ക് ലയിപ്പിക്കുന്നതിന് ക്ലിപ്തം നമ്പർ സി 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘം അപേക്ഷ സമർപ്പിച്ചിരിക്കുന്നത്.

1969-ലെ കേരള സഹകരണ സംഘം നിയമം വകുപ്പ് 14 ചട്ടം 13 പ്രകാരമുള്ള നടപടിക്രമങ്ങൾ പാലിച്ചിട്ടുള്ളതിനാലും സംഘം ലയനത്തിനുവേണ്ടി പൊതുയോഗം ചേരുകയും ലയന തീരുമാനത്തിന് പൊതുയോഗം അംഗീകാരം നൽകിയിട്ടുള്ളതിനാലും ഒരേ പ്രവർത്തന പരിധിക്കകത്ത് സമാന സ്വഭാവമുള്ള രണ്ടു സഹകരണ സംഘങ്ങൾ പ്രവർത്തിക്കുന്നത് ഉചിതമല്ലാത്തതിനാലും സംഘം ലയന തീരുമാനം കൈക്കൊണ്ടതിനു ശേഷം അംഗങ്ങളിൽ നിന്നോ ഉത്തമർണ്ണരിൽ നിന്നോ വിസമ്മതം സംബന്ധിച്ച് പരാതിയോ അവകാശവാദങ്ങളോ ലഭിക്കാത്തതിനാലും സംഘത്തിന്റെ പൊതുയോഗത്തിൽ പങ്കെടുത്തവർ ലയന തീരുമാനം ഏകകണ്ഠമായി അംഗീകരിച്ചിരിക്കുന്നതിനാലും, സംഘത്തിന്റെ പൊതുയോഗ നോട്ടീസ് ധനസഹായ ബാങ്ക്, സർക്കിൾ സഹകരണ യൂണിയൻ എന്നിവയ്ക്ക് നൽകിയിട്ടുള്ളതിൽ ആക്ഷേപങ്ങൾ നിശ്ചിത സമയപരിധിയ്ക്കുള്ളിൽ ഉന്നയിക്കപ്പെട്ടിട്ടില്ലാത്ത സാഹചര്യത്തിലും ക്ലിപ്തം നമ്പർ സി. 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിനെ ക്ലിപ്തം നമ്പർ സി. 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിലേക്ക് ലയിപ്പിക്കുന്നതിനുള്ള പൊതുയോഗ തീരുമാനത്തിന് അംഗീകാരം നൽകാവുന്നതാണെന്ന് സൂചന (3) പ്രകാരം തലശ്ശേരി അസിസ്റ്റന്റ് രജിസ്ട്രാർ (ജനറൽ)-ടെ ശുപാർശയുടെ അടിസ്ഥാനത്തിലും സൂചന (1), (2) പൊതുയോഗ തീരുമാനത്തിന്റെ അടിസ്ഥാനത്തിലും താഴെ പറയും പ്രകാരം ഉത്തരവ് പുറപ്പെടുവിക്കുന്നു.



ഉത്തരവ്

തലശ്ശേരി എക്സൈസ് റെയ്ഞ്ചിലെ അബ്കാരി തൊഴിലാളികളും കള്ളുചെത്ത് തൊഴിലാളികളും അംഗങ്ങളായി ഒരു പ്രവർത്തന പരിധിക്കകത്ത് സമാനസ്വഭാവമുള്ള രണ്ടു സഹകരണ സംഘങ്ങൾ പ്രവർത്തിക്കുന്നത് ഉചിതമല്ലെന്നതിനാൽ ക്ലിപ്തം നമ്പർ സി 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിനെ തലശ്ശേരി ആസ്ഥാനമായി രജിസ്റ്റർ ചെയ്ത് പ്രവർത്തിച്ചു വരുന്ന ക്ലിപ്തം നമ്പർ സി 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിലേക്ക് ലയിപ്പിക്കുന്നതിനുള്ള പൊതുയോഗ തീരുമാനത്തിന് അംഗീകാരം നൽകി ഉത്തരവാകുന്നു. ഈ ഉത്തരവ് തീയതിയിലെ ക്ലിപ്തം നമ്പർ സി 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിന്റെ ആസ്തി, ബാധ്യതകളുടെ ചുമതല, അംഗങ്ങൾ, ജീവനക്കാർ എന്നിവരെയും ക്ലിപ്തം നമ്പർ 1096 തലശ്ശേരി റേഞ്ച് അബ്കാരി വർക്കേഴ്സ് സഹകരണ സംഘത്തിന് നൽകി ക്ലിപ്തം നമ്പർ 1537 തലശ്ശേരി റേഞ്ച് കള്ളുചെത്ത് വ്യവസായ തൊഴിലാളി സഹകരണ സംഘത്തിന്റെ രജിസ്ട്രേഷൻ റദ്ദുചെയ്തുകൊണ്ടും ഇതിനാൽ ഉത്തരവാകുന്നു.

സഹകരണ സംഘം ജോയിന്റ് രജിസ്ട്രാർ (ജനറൽ)
ഓഫീസ്, കണ്ണൂർ.

(ഒപ്പ്)
ജോയിന്റ് രജിസ്ട്രാർ (ജനറൽ).

